

УДК 821.512.145

**Ф.Х. Миңнуллина**

## **СУГЫШТАН СОҢГЫ ЕЛЛАР (1945–1950)**

### **ТАТАР ДРАМАТУРГИЯСЕ:**

### **ЗАМАН ГЕРОЕН ЭЗЛӘУ**

**(Т. Гыйззәт, М. Әмир, Р. Ишморат әсәрләре мисалында)**

Великая Отечественная война оказала влияние в татарскую драматургию, на характер культуры в целом. Необходимость защиты родной земли от врагов активизировала звучание патриотических чувств. В центре пьес оказались мотивы призыва к борьбе с захватчиками, веры в победу. В статье рассматриваются татарские пьесы, написанные в 1945–1950-е годы XX века. Основной целью пьес в эти годы было обобщение событий войны, показ источников победы. Автор отмечает создание пьес, описывающих суровые будни войны без романтизма, изображающих труд советских людей.

**Ключевые слова:** татарская драматургия, Великая Отечественная война, трансформация, герой.

The Great Patriotic War had an impact on Tatar drama, on the nature of culture as a whole. The need to protect the native land from enemies intensified the sound of patriotic feelings. At the center of the plays were the motives of the call to fight the invaders, the belief in victory. The article discusses Tatar plays written in the 1945–1950-ies of the XX century. The main purpose of the plays in these years was to summarize the events of the war, to show the sources of victory. There are plays describing the harsh everyday life of the war without romanticism, depicting the work of Soviet people.

**Keywords:** Tatar drama, the Great Patriotic War, transformation, hero

**Б**өек Ватан сугышы башлану белән татар әдәбиятында халыкны көрәшкә чакыру, жинүгә ышаныч, илне сакларга ант итү мотивлары үзәккә куела. Татар драматургиясе дә халыкны патриотик рухта тәрбияләүгә, Ватан азатлыгы, халыкның жиңелмәс көче, героик сыйфатлары, саф мэхәббәт, фидакяр хезмәт кебек мәсьәләләрне яктыртуга игътибар бирә. Бу Т. Гыйззәтнең «Изге әманәт», Н. Исәнбәтнең «Мәръям», М. Әмирнең «Миңлекамал», Ф. Кәримнең «Шакир Шигаяев», Р. Ишморатның «Кайту» һ.б. пьесаларында аеруча ачык чагыла. Сугыш башланган чорда язылган пьесаларда, гадәттә, совет кешесенең батырлыгы, тырышлыгы романтик рухта бирелә (Т. Гыйззәт. «Төнге сигнал», М. Әмир. «Партизан Иван», Н. Исәнбәт. «Мәръям», Р. Ишморат. «Ватан кызлары», Г. Насрый. «Таныш кешеләр», «Патриотлар семьясы») [Шәрипова, 2022, б. 96]. Р. Ишморатның «Кайту» (1942), М. Әмирнең «Миңлекамал» (1944) кебек пьесалары исә героик эчтәлекле булып, халыкның тыл тормышындагы фидакяр хезмәтен, ватандашларының жинүгә ышанычын, матур киләчәккә зур өмет белән каравын күрсәтә. Бөек Ватан сугышы тәмамланганнан соң,

драматурглар геройларны тасвирлауда бертөрлелеккә юл куймаска омтылсалар да, әдәби әсәрләрнең сәнгатьлелек дәрәжәсе төшә. Пьесаларда тормышны турыдан-туры яктырту күзәтелә. Социализм үсешендә ачык каршылык юкка чыга дигән сәяси концепция әдәбиятта конфликтсызлык теориясен китереп чыгара. Сугышта жинүне социализм жиңүе дип раслау, шәхеснең ролен игътибардан читтә калдыру гомуми тенденциягә әверелә [Заһидуллина, 2023]. Сугыш темасы барлык жанрларда дәвам итә: сугыш кырында ятып калганнарны юксыну, сагыну, батырлыкка дан жырлау мотивлары әйдәп бара. Мәсәлән, Т. Гыйззәтнең «Чын мәхәббәт» драмасында Гөләндәм образы, аның уйлары, эш-гамәлләре, өметләре һәм кичерешләре игътибар үзәгенә куелган. Ире сугышка китеп югалгач, Ватанга булган тирән мәхәббәте Гөләндәмгә, очучы булып, дошманнарны тар-мар итүдә катнашырга ярдәм итә. Ләкин әсәрдә сюжет таркаулыгы, кайбер образларның эшләнәп житмәгәнлегә, характер буларак ачылып бетмәүләре сиземләнә. Мисал итеп, әсәрдә тискәре, үз мәнфәгатьләрен генә кайгыртып йөрүче буларак гәүдәләнеш тапкан Дәүранны китерергә мөмкин.

Югарыда әйтелгәнчә, әсәрләрнең күпчелегендә конфликтсызлык теориясе өстенлек итә. Бу теориядән күпмедер дәрәжәдә Н. Исәнбәтнең «Рәйхан» (1949), Ю. Әминовның «Язылмаган законнар» (1957), Ш. Хөсәеновның «Чулпан» (1956), Ә. Фәйзиниң «Рәүфә» (1958) кебек драмалары читтә кала [Мусин, 2017, б. 36]. Т. Гыйззәтнең «Чын мәхәббәт», «Алсу таң», Р. Ишморатның «Якты юл» (1947), «Идел буенда» (1949), М. Әмирнең «Жыр дәвам итә» (1948) пьесалары исә конфликтсызлыктан, ясалмалылыктан азат түгел. Шулай да, Р. Ишморатның «Якын дус», «Яңа бистәдә», Н. Исәнбәтнең «Гүзәл», Г. Насрыйның «Кушнарарат», «Кадрлар минутлар» кебек пьесалары (1950–1952) заман героен эзләүдә бер омтылыш булып торалар. Сугыш темасы белән янәшә бу еллар драматургиясендә хезмәт темасына да зур урын бирелә. Язучылар ижат иткән геройлар дөньяны үзгәрттерлек батырлар буларак гәүдәләнә. Фронтвикларның тыныч хезмәткә кайтуы, авылда яки завод-фабрикалардагы эшчәнлекләре сурәтләнә. Мәйданга чыккан нефтьчеләр (А. Әхмәт. «Серләр»), завод эшчеләре тормышы (Р. Ишморат. «Якын дус») драматургиягә дә күчә. Сугыштан кайткан геройның очраклы кимчелекләр, кеше холкы тудырган аерым проблемалар белән көрәшүе үзәккә куела. Бу елларда сугыш темасы белән янәшә шәһәр һәм эшчеләр сыйныфы, фән кешеләре, фәннең производство белән бәйләнеше, эшчеләрнең әхлак, гаилә, көнкүреше кебек мәсьәләләр актуаль тема-проблемалар буларак көн тәртибенә куела. М. Әмирнең фән кешесе турындагы «Профессор Саматов», Т. Гыйззәтнең «Чын мәхәббәт» пьесалары, А. Әхмәтнең (Абдулла Сафиулла улы Әхмәтов) инженер-геологлар хакындагы «Серләр» драмасы шундый темаларга алынуның уңышлы мисалы булып тора [Ханзафаров, 2017, б. 351]. Р. Ишморатның «Якын дус» (1949), «Бүләк» (1947) пьесаларында исә фәннең

производство белән бәйләнеше, завод-фабрика эшчеләренең хезмәте тасвирлана. Мәсәлән, «Бүләк» пьесасының төп герое, стахановчы Заһит, үз станогында автоматлаштыру тәҗрибәләре үткәрә. Моңа кадәр 2–3 норма арттырып үтәп килгән эшче, бер ярым норма би­рү белән генә чикләнә. Бу вакыйгалар хезмәттәшләрен, парткомны да, сөйгән кызы Галияне дә уйга калдыра. Егет, Варламов янына килеп, зур эшкә алынуын аңлата. Вакыйгалар үстөрелешендә Заһитның мак­сатына ирешүе ачыклана. Ә. Камал фикеренчә, пьеса бик үк ышанып бетеп булмый торган урыннардан да азат түгел. Мәсәлән, «Заһит­ның тыйнаклығы шулкадәргә барып житә, ул үзенә яңа проектын хәтта парткомнан да яшереп эшли. Заһит фатирында бер «кыз»ның барлыгын белү белән, житмәсә, аны үзе күрәп тә түгел, күптәннән телчән­легә белән танылган хатынның гайбәтенә генә ышанып, Галия Заһитка үпкәли. Мондый кыланчык­лык безнең хәзергә эшче кызла­рыбызның холкына хас якмыни?» – дип яза мәкалә авторы [Камал, 1951, б. 116].

Сугыштан соң иҗат ителгән пьесаларның үзәк геройлары – фронтта булып кайткан ир-егетләр. Ватан азатлыгын саклауда зур батырлыклар күрсәткән Газиз (А. Әхмәт. «Серләр»), Әсгать, Хәй­дәр (Ә. Фәйзи. «Отышлы кияү»), Мирсәет (Р. Ишморат «Якты юл»), Хәйри (М. Әмир. «Тормыш жыры»), Мостафа, Володя (Р. Ишморат. «Жыр дәвам итә»), Мирсәет (Р. Ишморат. «Якты юл»), Харис (Г. Нас­рый. «Кушнарат») һ.б. шундыйлардан. Бу геройлар тыныч тормышта тынгысыз көрәшчеләр, завод-фабрикаларны, авыл хужалыгын аякка бастыруда алгы сафта баручылар буларак ачылалар. Р. Ишморатның «Якты юл» (1947) пьесасында элеккеге фронтовик, колхоз кырларын­нан югары уңыш алу өчен көрәшүче Мирсәет, партия оештыручы­сы Зөлфия, Фәрдәнә, Кашшаф кебекләр күрсәтелгән. Әмма әсәрдә геройларның фикерләү рәвешләренә, коры сөйләмнәренә күп урын бирелә. Пьесада жизнәсе Гафур белән каенесе Мирсәет арасында бер гектардан 140 пот уңыш алу-алмау хакында бәхәс бара. Мирсәет жизнәсе урынына колхоз председателе булып килә һәм максатына ирешә. Беренче пәрдәдә беркадәр дәрәжәдә каршылык күрсәткән Га­фур алга таба конфликтка керми. Нәтижә буларак, әсәр үсештән тук­тала, карашлар бәхәсә сүрелә төшә. Т. Гыйззәт сүзләре белән әйткән­дә, «Әсәрдә конфликт бетә, көрәш юкка чыга» [Гыйззәт, 2000, б. 106]. Драматург Жәүһәрия шикелле жилбәзәкләрне, Габделмән кебек са­лам урлап йөрүчеләрне тасвирлап, әсәрдә күпмедер дәрәжәдә кискен конфликтлар тудырырга омтылыш ясап карый. Әмма эш процессында туган авырлыклар, шуларны жиңәрдәй батырлык күрсәтүче геройлар сурәт­ләү объекты итеп алынмый.

Өлеге күренеш язучы-прозаик һәм драматург А. Әхмәтнең «Сер­ләр» драмасында да чагылыш таба. Монда да көрәш юк дәрәжәсендә. Әдип сугыштан соң, татар язучылары арасында беренчеләрдән була­рак, нефтьчеләр тормышына һәм хезмәтенә багышланган «Кара ал­тын» (1947), «Яшәү көче» (1951) исемле очерк китап­ларын бастыра,

«Серләр» (1948), «Егет сүзе» (1954) исемле драма эсәрләрен яза. Авторны Татарстанда нефть сәнәгате барлыкка килү, хезмэт процессы кызыксындыра. Яңа заман яшьләре, хезмэт батырлары образлары иҗат ителә. Яшь кыз Рәхимә, Газиз, Иванов – шундыйлардан. Автор геологларның үзләренә генә хас холык-фигылен ача, аларны эш процессында күрсәтә. Пьеса Кәлимәт авылы тирәләрендә нефть ятмалары эзләү белән бәйлә вакыйгалардан башлана. Язучы нефтьчеләр тормышын сурәтләү аша төрле холыклы кешеләрнең, төрле милләт вәкилләренең бердәм хезмәтен ача. Кара алтын эзләү эшенең башында торган механик Газиз, сугыш башлану белән фронтка китә. «Механик – сугыш вакытында танкист инде ул» [Әхмәт, 1949, б. 25], – ди ул. Ә Кәлимәт авылы басуында бораулаучылар, алны-ялны белми, жир мае эзли. «И в а н о в. Без фронтка танклар һәм танкистлар биреп кенә калырга тиеш түгел, без танкларны йөртә торган нефть тә бирергә тиешбез» [Әхмәт, 1949, б. 26], – диелә бу хакта эсәрдә. Ирләр белән янәшә бу авыр хезмәтне инженер-геолог, комсомолка, яшь кыз Рәхимә Сәлимова да башкара. Тылда эшче көчләр житешмәүдән интеккән авыр көннәрдә сугыш җәфаларын иңнәренә салган хатынкызылар Шәмсекамәр, Гашыйка, Сәхипҗамал нефть чыгару эшенә дә тотыналар:

«Ш ә м с е к а м ә р. Исәннәрсез!

Н а р е к и й. Исәнмесез!

Ш ә м с е к а м ә р. Без әле генә егетләргә фронтка озаттык. Аларның өчесе дә нефтьтә эшләгән ие бит. Менә без... Гашыйка. Алар урынына.

С ә х и п ж а м а л. Скважинага.

Ш ә м с е к а м ә р. Колхоздан.

Г а ш ы й к а (*төзәткен*). Комсомол жибәрде» [Әхмәт, 1949, б. 27]. Алар үз дигәннәренә ирешә – нефть фонтаны табыла. Бу катлаулы хезмәттә аларга сугыш кырыннан яраланып кайткан Газиз дә кушыла. Шул рәвешле, автор Газиз, Иванов, Рәхимә образлары мисалында нефтьчеләр көчен данлый. Эсәрдә яңа заман, яңа яшәешнең нефть белән бәйлә контрастлары – уңай (заман технологиясен үзләштерү, техник интеллигенция оешу) һәм тискәре (экологик афәт) күренешләр урын ала. Нефть продуктларының суны, әйләнә-тирә мохитне пычрату мөмкинлеге булу да чагылыш таба. Эсәр үз тәртибе, үз көе белән яшәүче төбәкнең үзгәрүе, аңа яңа заман сулышы килеп керү белән тәмамлана.

Ә. Фәйзи 1947 елда «Отышлы кияү» комедиясен иҗат итеп, кинҗәмәгәтчелек игътибарына фронтта булып кайткан Әсгать Моратов, Хәйдәр Арсланов кебек образлар тәкъдим итә. Вакыйгалар үстөрелешендә автор батыр сугышчылар ярдәмендә хезмәт урыннарын үз мәнфәгәтләре өчен файдаланырга омтылган бюрократ житәкчеләрне һәм хезмәткәрләргә тәнкыйть утына тотта. Әлегә күренеш язучының башка эсәрләрендә дә урын ала. Мәсәлән, «Сурыкмасов («Төтен»), Дуамалов, Туманский («Дуамалов һәм башкалар») –

шундыйлардан. Хафиз («Отышлы кияү»), Вильдан («Акчарлаклар», 1941–1949) кебекләр дә үз хажәтләрен генә кайгыртып көлкегә калалар. Рауза («Отышлы кияү») кебекләр – бизнәп-ясаңып кына яхшы кияүгә чыгу хакында хыялланучылар да – көлү объектына әверелә. «Акчарлаклар» музыкаль комедиясендә, мәсәлән, «Якты ялан» колхозы председателе вакыйгалар үстерелешендә көлке хәлгә кала. Әсәрдәге геройлардан Зәйтүнә, Шәмсия, Зиннәт, Фәтхи һ.б. – кечкенәдән үк авыл эшендә кайнап, хезмәт белән чыныгып үскән кыю һәм алга омтылучы авыл яшьләре. Зәйтүнә белән күрше авыл егетте гармунчы Зиннәт арасында мэхәббәт хисләре уяна. Колхоз рәисе Вильданның бу эшкә эче поша, ачуы килә. Ул, Зәйтүнәне колхозда калдыру өчен, үз авылы егетте зоотехник Фәтхи белән кавыштыру юлын эзли.

«Ф ә т х и (күңелсез). Зиннәтне үпкәләттек бит, Вильдан абзый, шәп түгел бит!

В и л ь д а н. Әйе, әйе. Күңелсезрәк килеп чыкты. Әмма кайгырма, без синәң белән колхоз өчен Зәйтүнәне саклап калдык! Хәзер ычкындырма инде үзен!...» [Фәйзи, 1985, б. 354], – диелә бу хакта әсәрдә. Комедиянең финалы традицион: Зәйтүнә сөйгәнә Зиннәт белән кавыша.

М. Әмирнең «Тормыш жыры» (1946), «Жыр дәвам итә» (1947), Г. Насрыйның «Кушнарарат» пьесаларында да татар кешесенәң сугыш кыры һәм тылдагы батырлыгы, туган илгә бирелгәнлек, хезмәт сөүчәнлек, тормышка оптимистик караш кебек күркәм сыйфатлары чагылдырыла. А. Салихова фикеренчә, Г. Насрыйның «Кушнарарат»ын уңышлы әсәр дип атап булмый. Дәрәс, сугыштан соңгы беренче елларда әдәбият белемендә хөкөм сөргән конфликтсызлык теориясе Г. Насрый ижатына да йогынты ясый. Заман рухына хас булганча, биредә 50 нче еллар драматургиясендә үзәктә торган социалистик хезмәт темасы күтәрелә. Пьесада хезмәт кешене тәрбияләү чарасы, бәхет чыганагы итеп карала. Геройларның әхлакый йөзә дә хезмәткә мөнәсәбәттә бәяләнә. Биредә автор, Ә. Фәйзинәң «Акчарлаклар» әсәрендәге кебек, колхозларны үстерү, уңыш арттыру өлкәсендәге актив эшчәнлекне күрсәтә. Сугыш кырында батырлыклар кылып кайткан Харис тыныч тормышта «Ялкын» колхозы председателе вазифасын башкара.

«Ш а к и р ж а н. Акыл бит яшьтә түгел, башта. Безнең Харис башлы егет булып чыкты, мин әйтәм. Соң шулай димичә. Казанда укып, агроном исемен алды. Сугыштан кайткач, үзен председател итеп сайладык. Өч ел эчендә ниләр генә эшләмәде ул!.. Лаборатория оештырды. Кырларыбызны сортлы орлык белән күмдә. Агроном бит ул, агроном! Үткән ел тагын укырга китте» [Насрый, 1952, б. 17]. Бу уңайдан «Маяк», «Чаткы», «Ялкын» колхозларын кушып, яңа сортлы орлыклар белән зур уңыш алуға, электростанция ачуға ирешкән Харисның сүзләрен китерү урынлы булыр: «Ә халыкка хезмәт итү – коммунизм төзү өчен көрәшнең алдынгы сафында бару дигән сүз. Ләкин

“Ялкын” кебек вак колхозлар белән зур максатка ирешүе авыр. Колхозларның бөтен эше хәзер фән һәм техника көченә корылган. Шундый зур көчне кечкенә басуларга сыйдырып буламы? Юк, булмый! Председательләр курсында укыган чакта мин Кубань егетләре белән сөйләштем, һәм миндә шундый фикер туды: Татарстан басуларын, Кубань далалары кебек, мул икмәк арсеналына әйләндереп булмыймыни?! Мөмкин бит, бик мөмкин. Моңың өчен вак колхозларны кушарга, кечкенә басуларны зурайтырга кирәк. Алдынгы техниканы бөтен ходка жигәргә! Колхоз кырларын галимнәр лабораториясенә әйләндерергә! Менә мин өч ел председатель булып эшлим. Колхозыбызның лабораториясе бар. Сортлы орлыклар чәчәбез. Ә нәтижәсе?! Егерме-утыз гектар жирдән югары уңыш алып кына колхозларны баетып буламы соң? Булмый бит, Госман абзый, булмый! Ә халык жиребезнең “мул” уңыш бирүен, колхозларыбызның баюын, коммунизм чорының якынаюын тели. Халык югары максатка омтыла. Шушы зур һәм кыю омтылышның алдында бару – безнең изге бурычыбыз» [Насрый, 1952, б. 28]. Заман каһарманының гүзәл образын күрсәтү максаты белән язылган драмада геройлар тиешенчә ачылып бетмәгән. Ул, гомумән алганда, декларатив һәм статик. Шулай да, пьеса заман герое эзләү, фән-техника казанышларын яктырту омтылышы ягыннан игътибарга лаек.

М. Әмирнең «Тормыш жыры» (1946), «Жыр дөвам итә» (1947), Р. Ишморатның «Якты юл» (1947), «Якын дус» кебек сәхнә эсәрләре конфликтсызлык «теориясе» кануннарына яраклаштырыла, финал традицион рухта хәл ителә – аерым геройлар заманга хас кимчелекләрдән азат ителеп, гаепләрен танып, яхшы якка үзгәрәләр. Пьесаларда хезмәт кешесен эш урынында сурәтләгән берьяклы концепция өстенлек итә. Кешенең ижтимагый һәм шәхси тормышындагы каршылыклар читтә кала.

Бу чор татар драматургиясендә эчке һәм тышкы матурлыкка ия булган көчле рухлы татар хатын-кызы образларын да бирде. Совет әдәбиятының бу өлкәдәге новаторлыгын хатын-кызларны коллектив хезмәт процессы аша тасвирлавында күрергә мөмкин. Илдә барган күмәк хужалыкларга берләшү процессы яңа кешеләр үстерде. Татар совет язучылары көрәшләрдә чыныккан, социалистик төзелешнең барлык тармаклары белән кызыксынучы, киң колач белән хәрәкәт итүче хатын-кызларны майданга чыгарды. Совет хатын-кызлары Ватанны саклау эшендә баялөп бетергесез хезмәт күрсәтте. Алар фронт өчен үз-үзләрен аямыйча эшлиләр, сугыштан соңгы барлык кыенлыкларны нык торып кичерәләр. Шушундый җаваплы чорда, башка проблемалар белән беррәттән, әдәбиятта хатын-кыз образын киң күләмдә чагылдырган эсәрләр барлыкка килде. Фатыйма (М. Әмир. «Тормыш жыры»), Зәйтүнә (Ә. Фәйзи. «Акчарлактар»), Сабира, Наилә (М. Әмир. «Наилә») һ. б. әдәбиятта татар хатын-кызына хас характерны чагылдырган образлар буларак тәкъдим ителәләр. М. Әмир «Тормыш жыры» драмасында сюжетны бер жыр

тирәсендә кора. Фашистлар тылында сугышкан Басыйр яраткан хатыны Фатыймага карата мэхэббәтен, Ватанга тугрылык хисләрен үзе язган жыр белән хэбэр итэ. Эсэрнең исеменэ үк чыгарылган «жыр» сүзенэ символик мэгънэ салынган. Ул, бер яктан, Басыйрның сөйгәнэ Фатыймага багышлап язган жырын – мэхэббәтен белдерсэ, киңрэк планда «яшэү» мэгънэсен аңлата [Ганиева, 2017, б. 69].

Кайтмый калсам, туфрак булсам, бэхил бул!  
Елак булма, Фатыймам, батыр бул!  
Туган илдэн көч алырсың,  
Миңа тиң дуслар табарсың,  
Мин жыр булып сиңа кайтырмын.  
[Әмир, 1985, б. 95]

М. Әмирнең «Наилэ» (1947) комедиясендэ дә Наилэ, бригадир Сабира кебек алдынгы колхозчы хатын-кызларны күрэбэз. Алар ир-атлар белән янэшэ хезмэт итеп, бригадалар арасындагы ярышта жинеп чыгалар.

1945–1950 еллар драматургиясендэ тормышны, яшэешне күбрэк тышкы яктан, совет иленең сугыштан соңгы тыныч тормышта ирешкэн уңышларын күтэренке публицистик рухта яктырту белән чиклэнелэ. Әдэбиятның тормышчанлыгы кимү, каршылыкларны шомартып сурэтлэү үзен нык сиздерү, «конфликтсызлык теориясе»нең зур зыян китерүе, төзелешлэр, хезмэт жиңүләре белән мавыгып, эдиплэрнең еш кына кеше шэхесен икенче планда калдырулары күзэтелэ. Әкрэнлэп, яңа әдэби герой – элеккеге фронтовик – майданга чыга. Фронтта туган илен саклаган геройның тыныч тормыштагы катып калганлык, эгоизм һ.б. тискэре күренешлэрне тэнкыйть итүе бирелэ. Сугыштан соңгы чорда илдэ барган хэл-вакыйгаларны уңай яктан гына яктырту өстенлек итэ. Геройларның гомуми эшкэ, дәүлэт һәм халык эшенэ тулысынча бирелгәнлегэ алгы планга чыга.

### Әдэбият

*Ахмадуллин А.Г.* Татарская драматургия: истоки и проблемы. Казань: Татар. кн. изд-во, 2012. 482 с.

*Әмир М.* Тормыш жыры // *Мирсэй Әмир*. Сайланма эсэрлэр: 3 томда. 2 т.: пьесалар. Казан: Татар. кит. нэшр., 1967. Б. 95.

*Әхмэт А.* Серлэр // Казан утлары. 1949. № 5. Б. 5.

*Ганиева А.Ф.* Мирсэй Әмир драмаларында чор проблемаларын яктырту үзенчэлегэ // Восток-Запад: литература и художественная культура: Сб. материалов Междунар. науч.-практ. конф.. (Казань, 2017). Казань, 2017. С. 68–71.

*Гыйззэт Т.* «Серлэр» // *Гыйззэтов К.* Тажи Гыйззэт // Казан: Мастер Лайн, 2000. Б. 108.

*Заһидуллина Д.* Чал татар әдэбиятының 100 елы. URL: <https://kazanutlary.ru/news/d-bi-t-nkyjt/chal-tatar-dbiyatyny-100-ely-dvamy> (мөрэжэгать көне: 18.09.2023).

*Камал Ә. Р.* Ишморат драмалары. URL: <https://kazanutlary.ru/j-archive/journal-materials/1951-3/riza-ishmorat-dramalary?ysclid=lmnggfbknc192632153> (мөрэжэгать көне: 21.09.2023).

*Мусин Ф.* Әдәби хәрәкәт // Татар әдәбияты тарихы: 8 томда. 5 т.: 1917–1956 еллар. Казан: Татар. кит. нәшр., 2017. 2017. Б. 16–39.

*Насрый Г.* «Кушнарәт» // Казан утлары. 1952. № 4. Б. 8

*Фәйзи Ә.* Әсәрләр: 5 томда. 3 т. Казан: Татар. кит. нәшр., 1985. 454 б.

*Ханзафаров Н.* Татар әдәбияты тарихы: 8 томда. 5 т.: 1917–1956 еллар. Казан: Татар. кит. нәшр., 2017. 2017. 623 б.

*Шарипова А. С.* Татарская драматургия XX – начала XXI в.: инвариант и его исторические трансформации: дис. ... д-ра филол. наук. Казань, 2022. 322 с.

***Миңнуллина Фатыйма Хәлиулла кызы,***  
*филология фәннәре кандидаты, ТР ФА Г. Ибраһимов исемендәге Тел,*  
*әдәбият һәм сәнгать институтының әдәбият белеме бүлегә*  
*өлкән фәнни хезмәткәре*